

Sen hakynda

Category: Goşgular, Kitapcy
написано kitapcy | 23 январа, 2025
Sen hakynda SEN HAKYNDА



Sen hakynda iň azyndan bir kitap
ýa-da iki kitap ýazmagym mümkin.
Maňa gökden iýnen kelamy okap,
Yşk bilen tutaşyp ýanmagyň mümkin.
Eger ýüregiňde ot tutaşmasa,
Ol ot meni öz içimden köýdürer.
Yşgym saňa uçgun bolup uçmasa

Köräp-köräp, köz içimden köýdürer.

Şahyr ýaşap ýörkä, ýazan şygryna
Hakyň beren yşgydyram öýdülmez.
Agram salyp ýüregine, bagryna,
Dünýä iýnen goşgudyrarm öýdülmez.

Sen beri, bu sözleň yşgyma beýan
etmek üçin maňa Taňrynyň beren
ylahy sözlügne yňangyn aýan,
Ýelden ýeňil uçup ýören tez jeren!

Belki, şonda şahyrdygyma yňanyp,
Bir kitap, on kitap ýazmagym mümkin.
Ýere güýç berşi deý ýagýan ygalyň,
Ýylgyrsaň, gül-ýaprak ýaýmagym mümkin.

Şol güller, ýapraklar ömür salmasyn –
Ikimize joşan serpaýy Taňryň.
Men dünýäň üstünde bolsam-bolmasam,
Olar egilip,
saňa ederler tagzym.

Atamyrat ATABAYEW. Goşgular